

राज्य स्वास्थ्य एवं परिवार कल्याण संस्थान

ज्ञालाना सांस्थानिक क्षेत्र, जयपुर

क्रमांक :-F-109(7)/SIHFW/MH-Recruit/Nur.off/2023/ 9344


दिनांक:-12/9/23

नर्सिंग एवं पैरामेडिकल भर्ती 2023 के आवेदकों हेतु ऑनलाईन परिवेदना प्रस्तुत करने बाबत आवश्यक सूचना

राज्य स्वास्थ्य एवं परिवार कल्याण संस्थान, जयपुर द्वारा नर्सिंग एवं पैरामेडिकल भर्ती 2023 के क्रम में नर्सिंग ऑफिसर, महिला स्वास्थ्य कार्यकर्ता, सहायक रेडियोग्राफर, फार्मासिस्ट, लैब टेक्नीशियन, एवं नेत्र सहायक के पदों हेतु पृथक-पृथक विज्ञापितियों के माध्यम से ऑनलाईन आवेदन आमंत्रित किये गये थे। समस्त पदों के आवेदकों को तत्समय ऑनलाईन आवेदन प्रपत्र में त्रुटि संशोधन किये जाने का पर्याप्त अवसर भी प्रदान किये जाने के उपरान्त भी आवेदकों द्वारा आवेदन पत्रों में प्राप्तांक/ईन्टरनेशिप/जाति-वर्ग/अनुभव अवधि आदि में त्रुटि रह जाने के संबंध में परिवेदनाएं तथा माननीय न्यायालय द्वारा अंतरिम आदेश संस्थान को प्राप्त हो रहे हैं।

किसी पात्र आवेदक के भर्ती प्रक्रिया में सम्मिलित नहीं हो पाने के दृष्टिगत, उक्त पदों के समस्त आवेदकों को, सक्षम स्तर पर लिये गये निर्णय अनुसार, आवेदन पत्रों में रह गयी त्रुटियों के संबंध में, अंतिम बार "Online Grievance Portal" के माध्यम से परिवेदना (Grievance) प्रस्तुत करने हेतु अवसर प्रदान किया जाता है। अतः ऐसे अभ्यर्थी, जिनके प्राप्तांक, उपरोक्त वर्णित त्रुटियों के कारण, दस्तावेज सत्यापन हेतु उनकी कैटेगरी में अंतिम आमंत्रित अभ्यर्थी से अधिक हो रहे हैं किन्तु दस्तावेज सत्यापन में आमंत्रित नहीं हैं, को निर्देशित किया जाता है कि वे वर्ष 2023 की नवीन विज्ञापितियों के संदर्भ में अपनी परिवेदना "Online Grievance Portal" पर दिनांक 13.09.2023 से 19.09.2023 तक प्रस्तुत करना सुनिश्चित करावें।

परिवेदनाओं के संबंध में पद की मूल विज्ञापित में वर्णित शर्तें/दिशा-निर्देश तथा पात्रता/जाति-वर्ग/अनुभव अवधि आदि के निर्धारण हेतु निश्चित की गई समय-सीमा ही लागू रहेंगी। जिन आवेदकों ने इस संबंध में ऑफलाईन परिवेदनाएं प्रस्तुत की हैं उन्हें भी "Online Grievance Portal" के माध्यम से Online परिवेदना प्रस्तुत करनी होगी। ऑफलाईन, ई-मेल अथवा अन्य किसी माध्यम से प्रस्तुत की गई परिवेदनाओं पर विचार नहीं किया जायेगा। Portal के माध्यम से परिवेदना प्रस्तुत करने का तात्पर्य नवीन आवेदन पत्र भरने अथवा दस्तावेज सत्यापन हेतु बुलाये जाने से नहीं है। प्राप्त परिवेदनाओं पर नियमानुसार कार्यवाही की जाकर पात्र अभ्यर्थियों को ही दस्तावेज सत्यापन हेतु बुलाये जाने पर विचार किया जा सकेगा। अधिक जानकारी के लिए वैबसाईट www.sihfwrajasthan.com का एवं www.rajswasthya.nic.in का अवलोकन करें।


दिनांक 21/09/23

राज्य स्वास्थ्य एवं परिवार कल्याण संस्थान
जयपुर, राजस्थान

नर्सिंग एवं पैरामेडिकल भर्ती 2023 में आवेदन कर चुके आवेदनकर्ताओं हेतु Online Grievance Portal पर दिनांक 13.09.2023 से दिनांक 19.09.2023 तक परिवेदना दर्ज करने हेतु दिशा-निर्देश

1. अपनी परिवेदना दर्ज कराने हेतु विभागीय वैबसाईट पर दिये गये URL पर Click करें।
2. तत्पश्चात दिये गये स्थान पर सर्वप्रथम अपना नवीन भर्ती 2023 का ID लिखें।
3. इसके उपरान्त आपके Registered मोबाईल नम्बर पर OTP प्राप्त होगा।
4. प्राप्त OTP को दिये गये स्थान में लिखें।
5. अब आपके द्वारा भरे गये DATA से कुछ Components—नाम, पद, ई-मेल, आवेदन सं, मोबाईल नं. एवं श्रेणी प्राप्त होंगे।
6. इस जानकारी में यदि त्रुटि है जैसे कि आपकी श्रेणी गलत दर्शा रही है तो प्रार्थना पत्र में इसका उल्लेख करें व संबंधित दस्तावेज संलग्न करें।
7. प्रार्थना पत्र में निम्नानुसार जानकारी देनी है:—
 1. आपका नाम
 2. आवेदित पद का नाम
 3. आई.डी. संख्या
 4. मोबाईल संख्या
 5. विषयवस्तु (एक या अधिक भी हो सकती है):—
 - नाम में संशोधन
 - जातिगत श्रेणी में परिवर्तन
 - Horizontal श्रेणी में परिवर्तन
 - 10वीं/12वीं की अंकतालिका के अंको में संशोधन
 - व्यावसायिक योग्यता के अंको में संशोधन
 - बच्चों की संख्या
 - रजिस्ट्रेशन क्रमांक/दिनांक में संशोधन
 - अनुभव में संशोधन
 - अन्य
8. विषय वस्तु से संबंधित विवरण लिखें।
9. प्रार्थना-पत्र व दस्तावेज संलग्न करने हेतु Upload Application व Add Document Section का उपयोग करें। एक बार में एक ही दस्तावेज संलग्न करें। एक से अधिक दस्तावेज होने पर Add more Option का उपयोग करें।
10. प्रार्थना पत्र व दस्तावेज संलग्न करने के उपरान्त चैक कर लें कि आवश्यकतानुसार सभी प्रविष्टियां व दस्तावेज सही हैं।
11. परिवेदना फार्म को सबमिट करें।
12. एक बार फार्म सबमिट होने के उपरान्त पुनः संशोधन की सुविधा नहीं है।

13. उक्त सुविधा केवल डाटा में संशोधन के उद्देश्य से प्रदान की जा रही है। अर्थात् मूल विज्ञप्ति में अंकित शर्तें तथा आवेदन की अंतिम तिथि के उपरान्त जारी दस्तावेज/प्रमाण पत्र मान्य नहीं होंगे। ऐसे ही अनुभव केवल आवेदन प्रारम्भ होने की तिथि से एक दिन पूर्व का ही मान्य होगा।
14. ऐसे अभ्यर्थी जिन्होंने 1 वर्ष से अधिक पुराना MBC NCL/OBC NCL प्रमाण पत्र संलग्न किया था एवं इस बाबत शपथपत्र दिया था, वे अपना नवीनतम नॉन क्रीमीलेयर में होने का प्रमाण-पत्र अवश्य संलग्न कर दें।
15. ऐसे अभ्यर्थी जिन्होंने नर्सिंग एवं पैरामेडिकल भर्ती 2023 में ऑनलाईन आवेदन करते समय Covid-19 के दौरान कार्यरत रहे हैं, के विकल्प में "नहीं" भरते हुए आवेदन कर दिया है। ऐसे अभ्यर्थी यदि 2 वर्ष से कम अवधि का अनुभव है तो प्रार्थना पत्र सहित Covid-19 का नियुक्ति पत्र एवं सक्षम अधिकारी द्वारा जारी अनुभव प्रमाण-पत्र अपलोड करें।
16. प्रार्थना-पत्र के साथ संबंधित दस्तावेज संलग्न किये बिना फार्म सबमिट नहीं होगा। यदि आपको कोई दस्तावेज संलग्न नहीं करना हो अथवा इसकी आवश्यकता नहीं हो तो प्रार्थना पत्र को ही पुनः दस्तावेज के स्थान पर संलग्न कर दें ताकि फार्म सबमिट हो सके।
17. सभी अभ्यर्थियों को हिदायत की जाती है कि वे इस परिवेदना के माध्यम से डेटा/दस्तावेज संशोधन हेतु प्रदान किये जा रहे अवसर का भली-भांति सदुपयोग करें एवं स्वयं की उपस्थिति में अपनी परिवेदना पोर्टल पर सबमिट करें किसी अन्य के भरोसे न छोड़ें।